

**15 -ാം കേരള നിയമസഭ**

**3 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 54**

**05-10-2021 - ൽ മറുപടിയ്ക്ക്**

**സൂക്ഷ്മ ചെറുകിട, ഇടത്തരം വ്യവസായ മേഖലയിൽ പുതിയ സംരംഭങ്ങൾ**

ചോദ്യം		ഉത്തരം	
<p><b>ശ്രീ. തോട്ടത്തിൽ രവീന്ദ്രൻ,</b>  <b>ശ്രീ. എ.എൻ.ഷംസീർ,</b>  <b>ശ്രീ സി എച്ച് കഞ്ഞന,</b>  <b>ശ്രീ. സേവ്യർ ചിറ്റിലപ്പിള്ളി</b></p>		<p align="center"><b>Shri. P. Rajeeve</b>  <b>(നിയമം, വ്യവസായം, കയർ വകുപ്പ് മന്ത്രി)</b></p>	
(എ)	<p>ന്ററ് ദിന കർമ്മ പരിപാടിയുടെ ഭാഗമായി വ്യവസായ വകുപ്പ് എത്ര തൊഴിലവസരങ്ങൾ സൃഷ്ടിക്കാനാണ് ലക്ഷ്യമിടുന്നത്; പ്രസ്തുത ലക്ഷ്യം കൈവരിക്കാനായോ; വിശദമാക്കുമോ;</p>	(എ)	<p>ന്ററ് ദിന കർമ്മ പരിപാടിയുടെ ഭാഗമായി വ്യവസായ വകുപ്പ് വഴി 10,000 തൊഴിലവസരങ്ങൾ സൃഷ്ടിക്കാ നാണ് ലക്ഷ്യമിട്ടിരുന്നത്. പ്രസ്തുത ലക്ഷ്യം കൈവരിക്കാനാ യിട്ടുണ്ട്. ടി കാലയളവിൽ വ്യവസായ വകുപ്പ് വഴി സംരംഭക മേഖലയിൽ മാത്രം ആകെ 14225 തൊഴിലവസരങ്ങൾ സൃഷ്ടിച്ചിട്ടുണ്ട്.</p>
(ബി)	<p>കോവിഡ് പ്രതിസന്ധി കാലമായിട്ടും ഈ സർക്കാർ അധികാരത്തിലെത്തിയതിനു ശേഷം മൂവായിരത്തി ഇരുന്നൂറ്റി നാൽപ്പത്തി ഏഴ് സൂക്ഷ്മ, ചെറുകിട, ഇടത്തരം സംരംഭങ്ങൾ ആരംഭിച്ചിട്ടുള്ളത് സർക്കാർ നടപടികളിൽ ജനങ്ങൾക്കുള്ള വിശ്വാസത്തിന്റെ പ്രതിഫലനമാണെന്ന് വിലയിരുത്തുന്നുണ്ടോ;</p>	(ബി)	<p>ഉണ്ട്.</p>
(സി)	<p>ഈ പശ്ചാത്തലത്തിൽ ഇത്തരത്തിലുള്ള കൂടുതൽ സംരംഭങ്ങൾ ആരംഭിക്കാൻ സർക്കാർ തലത്തിൽ സ്വീകരിച്ചുവരുന്ന പ്രോത്സാഹന നടപടികൾ വിശദമാക്കാമോ?</p>	(സി)	<p>സർക്കാർ അധികാരത്തിലെത്തിയതിനു ശേഷം നടപ്പിലാക്കിയ വിവിധ പദ്ധതികളിലൂടെയും നയപരമായ തീരുമാനങ്ങളിലൂടെയുമാണ് കോവിഡ് പ്രതിസന്ധി കാലമായിട്ടും വ്യവസായ മേഖലയിൽ ശ്രദ്ധേയമായ മുന്നേറ്റം ഉണ്ടാക്കാൻ കഴിഞ്ഞത്. കോവിഡ്-19 ന്റെ പശ്ചാത്ത ലത്തിൽ പ്രതിസന്ധിയിലായ സൂക്ഷ്മ ചെറുകിട ഇടത്തരം വ്യവസായ സ്ഥാപനങ്ങളെ സഹായിക്കുന്നതിലേക്കായി കോവിഡ്-19 സമാശ്വാസ പദ്ധതി എന്ന പേരിൽ ഒരു ദുരിതാശ്വാസ പാക്കേജ് നടപ്പിലാക്കി വരുന്നുണ്ട്. ഈ സാഹചര്യത്തിൽ മുൻവർഷം പ്രഖ്യാപിച്ച വ്യവസായഭദ്രത പാക്കേജിൽ ഉൾപ്പെടുത്തി നടപ്പിലാക്കി വരുന്ന പലിശ ഇളവ് പദ്ധതി (Scheme for interest Subvention on term Loan and Working Capital Loan ) കൂടുതൽ ഇളവുകളോടെ നടപ്പിലാക്കും. 2020 ഡിസംബർ 31 വരെ ധനകാര്യസ്ഥാപനങ്ങളിൽ നിന്നും സംരംഭകർ കൈപ്പറ്റിയ വായ്പകൾക്കാണ് പലിശയിളവ്</p>

നൽകിയിരുന്നത്. ഇത് 2021 ഡിസംബർ 31 വരെയുള്ള വായ്പകൾക്കായി ഒരു വർഷത്തേക്ക് കൂടി ദീർഘിപ്പിക്കും. ഈ പദ്ധതി അനുസരിച്ച് ധനകാര്യ സ്ഥാപനങ്ങളിൽ നിന്നും വായ്പ്പ ലഭിക്കുന്ന എല്ലാ സൂക്ഷ്മ ചെറുകിട ഇടത്തരം സംരംഭങ്ങൾക്കും 12 മാസത്തേക്ക് 50% പലിശസഹായം ലഭ്യമാകും. പരമാവധി യൂണിറ്റിന് 1,20,000 രൂപ വരെയാണ് സഹായം അനുവദിക്കുക. നിലവിലെ ESS മാർഗ്ഗരേഖ പ്രകാരം യോഗ്യതയുള്ള ഒരു യൂണിറ്റിന് ലഭിക്കുന്ന പരമാവധി സബ്സിഡി പൊതുവിഭാഗങ്ങൾക്ക് 20 ലക്ഷത്തിൽ നിന്നും 30 ലക്ഷമായി ഉയർത്തും. പിന്നോക്ക ജില്ലകളിലെ വ്യവസായങ്ങൾക്കും മുൻഗണനാ വ്യവസായങ്ങൾക്കും പരമാവധി 30 ലക്ഷം രൂപ എന്നത് 40 ലക്ഷം രൂപ ആയി ഉയർത്തും ചെറുകിട യൂണിറ്റുകൾക്ക് നൽകുന്ന മാർജിൻ മണി ഗ്രാന്റ് സഹായം നാനോ യൂണിറ്റുകൾക്കു കൂടി ലഭ്യമാക്കും കൂടാതെ കേരള സംസ്ഥാന വ്യവസായ വികസന കോർപ്പറേഷൻ, കിൻഫ്ര എന്നീ പൊതുമേഖലാ സ്ഥാപനങ്ങൾ വഴി ഹ്രസ്വകാല വായ്പകൾ, സോഫ്റ്റ്-ലോൺ പദ്ധതി, പ്രത്യേക ഒറ്റത്തവണ തീർപ്പാക്കൽ പദ്ധതി, വായ്പ തിരിച്ചടവിന് കൂടുതൽ സമയം നൽകൽ, ഒരു വർഷത്തേക്ക് പിഴപ്പലിശ ഒഴിവാക്കൽ, 3 മാസത്തേക്ക് സ്റ്റാൻഡേർഡ് ഡിസൈൻ ഫാക്ടറികളിലുള്ള യൂണിറ്റുകളുടെ വാടകയും പൊതുസ്വകാര്യ ചാർജ്ജുകളും ഒഴിവാക്കൽ എന്നീ സ്കീമുകളും നടപ്പിലാക്കി വരുന്നുണ്ട്,

സെക്ഷൻ ഓഫീസർ